

របាយការណ៍ស្តីពីការជួញដូរមនុស្សឆ្នាំ២០០៦

នៅថ្ងៃទី ០៥ ខែ មិថុនា ឆ្នាំ ២០០៦ លោកស្រីវិជ្ជមន្ត្រីក្រសួងការបរទេសអាមេរិក Condoleezza Rice បានចេញ របាយការណ៍ស្តីពីការជួញដូរមនុស្សឆ្នាំ ២០០៦ របស់ក្រសួងការបរទេសអាមេរិក ។ នៅក្នុងការកំណត់លំដាប់ថ្នាក់នៅឆ្នាំនេះ ប្រទេសកម្ពុជាត្រូវបានដំឡើងលំដាប់ថ្នាក់ពីថ្នាក់លេខ៣ មកថ្នាក់លេខ ២ ដោយស្ថិតនៅក្នុងបញ្ជីតាមដានមើល ។ ការកំណត់លំដាប់ ថ្នាក់លេខ២ ត្រូវបានប្រើដើម្បីបង្ហាញថារដ្ឋាភិបាលមិនគោរពអោយបានពេញលេញ លើបទដ្ឋានអប្បបរមាដូចដែលមានចែងនៅក្នុង ច្បាប់ស្តីពីការការពារជនរងគ្រោះដោយសារការជួញដូរ ឆ្នាំ ២០០០ តែបាននិងកំពុងខិតខំច្រើនដើម្បីគោរពតាមបទដ្ឋានទាំងនេះ ។ លេខនៅក្នុងបញ្ជីតាមដានបង្ហាញថាប្រទេសកម្ពុជាស្ថិតនៅក្នុងលំដាប់ថ្នាក់ទី ៣ នៅក្នុងរបាយការណ៍កាលពីឆ្នាំទៅ ។

ស្ថានទូតអាមេរិកសូមសរសើរអាជ្ញាធរកម្ពុជាចំពោះភាពជឿនលឿន ដែលគេបានសំរេចនៅក្នុងការប្រយុទ្ធប្រឆាំងនឹងការ ជួញដូរមនុស្សនៅក្នុងឆ្នាំកន្លងទៅ ដែលក្នុងនោះរួមមាន៖

- ការខិតខំច្រើននៅក្នុងការដាក់ទោសនិងកាត់ទោសអ្នកជួញដូរ
- ការខិតខំយ៉ាងសកម្មរបស់ប៉ូលិសទាក់ទងនឹងករណី ឆាយ ហួរ ២ ដែលនាំដល់ការដាក់ទោសប្រកបដោយជោគជ័យនៅដើម ឆ្នាំនេះ
- ភាពជឿនលឿនលើច្បាប់ថ្មីប្រឆាំងនឹងការជួញដូរដែលបំពេញបានតាមបទដ្ឋានអន្តរជាតិ
- ការសហប្រតិបត្តិការជាបន្តជាមួយនិងសហរដ្ឋអាមេរិកលើករណីទាក់ទងនឹងច្បាប់ការការពារ (PROTECT Act) ចំពោះករណីពលរដ្ឋអាមេរិកដែលប្រព្រឹត្តបទល្មើសផ្លូវភេទទៅលើអនីតិជននៅកម្ពុជា និង
- ការអនុវត្តផែនការប្រឆាំងនឹងការជួញដូរនៅទូទាំងប្រទេសដោយក្រសួងមហាផ្ទៃ ។

លោក Mark C. Storella ភារៈធារិស្ថានទូតអាមេរិកប្រចាំនៅកម្ពុជាបានមានប្រសាសន៍ថា " សេចក្តីប្រកាសថ្ងៃនេះ ដោយលោកស្រីវិជ្ជមន្ត្រីក្រសួងការបរទេស Rice ឆ្លុះបញ្ចាំងអោយឃើញការទទួលស្គាល់របស់រដ្ឋាភិបាលខ្ញុំចំពោះការខិតខំបាន ប្រសើរឡើងរបស់មន្ត្រីកម្ពុជា

នៅក្នុងក្រសួងមហាផ្ទៃ ក្រសួងកិច្ចការនារី និង ក្រសួងយុត្តិធម៌ ដែលកំពុងតែធ្វើការរួមគ្នាជាមួយនឹង
ដៃគូក្នុងអង្គការមិនមែនរដ្ឋាភិបាលក្នុងស្រុកនិងអង្គការមិនមែនរដ្ឋាភិបាលអន្តរជាតិដ៏ក្លាហាន ។
ប្រវត្តិក្នុងឆ្នាំកន្លងទៅនេះបង្ហាញ អោយឃើញពីការប្តេជ្ញាដ៏ខ្ពស់របស់រាជរដ្ឋាភិបាលកម្ពុជា និងនាយករដ្ឋមន្ត្រី
កម្ពុជាដើម្បីកែលំអរការងាររបស់រដ្ឋាភិបាល នៅក្នុងការ ប្រឆាំងនឹងការជួញដូរមនុស្ស ។
ការជួញដូរមនុស្សគឺជាបញ្ហាសំរាប់យើងទាំងអស់គ្នា ។ ពិតមែនហើយ នៅមានការងារច្រើនទៀត
ដែលត្រូវធ្វើនៅក្នុងប្រទេសកម្ពុជា ។ យើងមានបំណងបន្តធ្វើការយ៉ាងជិតស្និទ្ធជាមួយនិងរាជរដ្ឋាភិបាលកម្ពុជា
ហើយនិងអង្គការ មិនមែនរដ្ឋាភិបាលដែលជាដៃគូរបស់យើងនៅឆ្នាំខាងមុខៗទៀត ” ។

ចំពោះផ្នែកដែលគួរមានការកែលំអរនោះ របាយការណ៍របស់ក្រសួងការបរទេសសហរដ្ឋអាមេរិក
បានកត់សំគាល់ថា រាជរដ្ឋាភិបាលកម្ពុជាគួរខិតខំប្រឹងប្រែងថែមទៀតដើម្បីដាក់ទោស
និងកាត់ទោសមន្ត្រីសាធារណៈ ដែលទទួលបានផលចំណេញមាន ការពាក់ព័ន្ធនៅក្នុងការជួញដូរមនុស្ស
ហើយក៏គួរអនុម័តនិងអនុវត្តច្បាប់ប្រឆាំងនឹងការជួញដូរមនុស្ស អោយមានលក្ខណៈគ្រប់ជ្រុង ជ្រោយ ។
ទោះបីជាការខិតខំប្រឹងប្រែងប្រឆាំងនឹងការជួញដូររបស់ប្រទេសកម្ពុជា ជួបឧបសគ្គដោយសារអំពើពុករលួយ
នៅគ្រប់ លំដាប់ថ្នាក់ទាំងអស់របស់រដ្ឋាភិបាល ហើយនិងប្រព័ន្ធតុលាការដែលមិនទាន់មានប្រសិទ្ធិភាពក្តី
តែរដ្ឋាភិបាល កម្ពុជាបានបោះជំហាន
ដើម្បីដោះស្រាយបញ្ហាពុករលួយរបស់មន្ត្រីទាក់ទងនឹងការជួញដូរនៅក្នុងករណីមួយចំនួនតូចរួចហើយ ។
សមដូចដែលលោកប្រធា- នាធិបតី George W. Bush បានមានប្រសាសន៍ថា “
ការជួញដូរមនុស្សគឺជាទម្រង់មួយនៃទោសភាពនៅក្នុងសម័យទំនើប ហើយ យើងខិតខំបំបាត់វាអោយអស់ ។
មនុស្សជំនាន់ក្រោយនឹងមិនអត់ទោសអោយអ្នកដែលធ្វើមិនដឹងមិនព្រមចំពោះរឿងនេះទេ ” ។

ជាលទ្ធផលនៃការទទួលបានចំណាត់ថ្នាក់ថ្មី រាល់ទណ្ឌកម្មដែលមិនទាក់ទងនឹងផ្នែកមនុស្សធម៌
និងពាណិជ្ជកម្មដែលត្រូវបាន
ដាក់ប្រឆាំងនឹងប្រទេសកម្ពុជាក្នុងនាមជាប្រទេសដែលមានលំដាប់ថ្នាក់ទី៣កាលពីឆ្នាំទៅ
នឹងត្រូវបានដកចេញ ។ ដោយសារយើង ទើបតែចាប់ផ្តើមពិនិត្យវាយតម្លៃលើការដកចេញនូវការផ្អាកនេះ
ដូច្នេះយើងមិនទាន់អាចនិយាយបានថា តើសកម្មភាពនេះអាច
មានផលប៉ះពាល់យ៉ាងដូចម្តេចទៅលើជំនួយរបស់សហរដ្ឋអាមេរិក
ចំពោះប្រទេសកម្ពុជានៅពេលនេះនៅឡើយទេ ។